

IWAASU LORI OKE, APA KIN-IN-NI

Matteu 5:1-48

EKỌ 19 --- FUN AGBA

AKOSORI: “È jẹ ki imọlẹ nyin ki o mọlẹ tobẹ niwaju enia, ki nwọn ki o le mã ri işẹ rere nyin, ki nwọn ki o le ma yin Baba nyin ti mbẹ li ọrun logo (Matteu 5:16).

I Iwa Rere Męsan-an ti Onigbagbọ gbọdọ Ni lati le Wọ Ọrun

1. Otoşì ni ẹmi -- irelẹ -- ti wọn ni Ijọba Ọrun, Matteu 5:3; 18:4; Owe 29:23; Luku 14:11; Jakọbu 4:10
2. Awọn ti n kaanu -- irobinuḡe ọkàn – itunu Ọlọrun wà lori wọn, Matteu 5:4; Orin Dafidi 34:18; Isaiah 57:15
3. Ọlọkan tutu ayé – iwa tutu – ni yoo jogun ayé, Matteu 5:5; Sefaniah 2:3; Matteu 11:29
4. Awọn ti ebi n pa ati ti ounge n gbẹ -- ounge nipa ti ẹmi – a oo fun wọn ni itẹlọrun nipa ti ẹmi, Matteu 5:6; Owe 27:7; OrinDafidi 63:1; Isaiah 26:9
5. Alaanu – aanu – aanu Ọlọrun ni ère wọn, Matteu 5:7; 6:14; Luku 10:36, 37
6. Oninu-funfun – iwa mimó -- anfaani lati ri Ọlọrun, Matteu 5:8; Johannu 17:9-26; 1 Johannu 3:2, 3
7. Onilaja – alafia ọkàn -- ọmọ Ọlọrun, Matteu 5:9; Romu 14:19
8. Suuru labẹ inunibini -- Ijọba Ọrun ni ère wọn, Matteu 5:10; Jakọbu 1:4
9. Ifarada ẹgan Agbelebu -- ayọ ni ère wọn, Matteu 5:11, 12; İşe Awọn Aḡsteli 5:41; 1 Peteru 2:20, 21; 4:12-19

II A Tumọ Ofin Laelae gęęe bi Imọlẹ Titun ti Igba Ihnrere

10. Awọn ọmọ-eyin jẹ iyọ ati imọlẹ ayé, Matteu 5:13-16; 4:19; Luku 14:34, 35
11. Kristi mu ofin şe ki awọn Onigbagbọ ba le pa ododo ofin mọ, Matteu 5:17-20; Romu 8:3, 4
12. Itumọ ti Jesu fi fun ofin nipa ipaniyan, Matteu 5:21-26; Eksodu 20:13; 1 Johannu 3:15
13. Itumọ ti Jesu fi fun ofin nipa pańsaga, Matteu 5:27-32; Eksodu 20:14
14. Itumọ ti Jesu fi fun ofin nipa ibura, Matteu 5:33-37; Eksodu 20:7; Lefitiku 19:12; Jakọbu 5:12
15. Jesu bá iwa igbesan wí, Matteu 5:28-42; Lefitiku 24:20; Romu 12:19
16. Aşę Jesu nipa fifę awọn ọta wa, Matteu 5:43-47; Romu 12:14
17. Ipẹ si pípẹ Onigbagbọ -- eyi ti i şe iwa mimó, Matteu 5:48; Gęęesisi 17:1; Heberu 6:1

ALAYE

Nigba ti a fi Ofin fun wọn lori Oke Sinai awọn Ọmọ Israẹli fi iḡeru sá niwaju Oluwa. Lakoko Iwaasu lori Oke, dipo idajọ, oore-ọfẹ ni o fara hàn. Awọn eniyan si sunmọ tosi lati gbọ ọrọ Jesu. Johannu sọ pe a fi Ofin fun ni lati ọwọ Mose, şugbọn oore-ọfẹ ati otitọ ti ọdọ Jesu Kristi wá, nihin ni a si ri aḡęęe rere yii.

“Ọpọlọpọ enia si tọ ọ lęhin lati Galili, ati Dękapoli, ati Jerusalemu, ati lati Judea wá, ati lati oke odò Jordani” (Matteu 4:25). Ọpọ ijo eniyan pejo pọ si gbangba ẹba oke naa. Jesu berę iwaasu Rẹ pẹlu ohun wọnni ti o le sọ ni di alabukún-fun tabi ti o le fun ni ni alafia tootọ.

“Alabukún-fun li awọn òtoşì li ẹmi.” Ki ni a le ri mú jade ninu ohun ti O kọ sọ yii? Irelẹ ni. Ki i şe òtoşì nipa ini tabi ọgbọn -- itumọ rẹ ni pe ki a kọ ododo ara-ęni silẹ patapata.

“Alabukún-fun li awọn ẹniti nkānu.” Lati “kānu” ni pe ki a ni ikẹdun ati irobinuḡe fun ẹşę. Ikẹdun ọkàn kò pari si adura agbayọri nikan. Bi eniyan ti n tẹ siwaju si i nipa ti ẹmi to, beę ni o n ri i pe awọn anfaani ti o ni lati mu lo n pọ si i. Bi o ti n ri awọn anfaani ti o ni lati mu lo, beę ni o n mọ aabo Rẹ ti o si n ri aipe ti rẹ siwaju si i.

“Alabukún-fun li awọn ọlọkàn-tutu.” Ona ayé lodi si gbogbo wonyii patapata. Ki i şe lati ọdọ ọlọkàn tutu, bi ko şe lati ọdọ ọlọkàn lile ni ayé ti jogun ọgbọn rẹ.

Awọn ọrọ ibukun wonyii fi han ni ohun wọnni ti o le mu ni wọle Ijọba Ọrun. A kò le de Ọrun paapaa bi kò ba jẹ pe a tete kọ ni Ijọba Ọrun lọkàn wa ná.

Ni agbegbe ilu ti o yi Oku Okun ká, akojọpọ iyọ kan wà leti okun yii ti afẹfẹ, igbi tabi òjò n bi lù. Ipo ti iyọ naa wà yii mu ki o sọ adun rẹ nù kò si yẹ fun ohunkohun mọ. Jesu fi aḡęęe yii şe ikilọ nipa ifaseyin. O si tun tẹnu mọ ọn pe a ni lati jẹ ki imọlẹ wa ki o tån – ki a kún fun işẹ rere gbogbo. Nipa şişe bayii ni a fi n dagba ninu oore-ọfẹ Ọlọrun.

Jesu fi àye ti Ofin kó hàn wá. Ki i še nitori kò dara to tabi pe a ti dan an wò ko šìšè, ni Jesu še ni lati wá; şugbõn nitori Qlõrun fè mu igba titun kan wa ti o tumò ohun ti Ofin jé gan an. Mimu Ofin şe Rè ko yé awõn òlomiran: wõn kà a si pe wõn ko tún ni lati gbõran si Ofin mò. Eyi kò ri bẹ. Bi o ba ka Majemu Titun lati ibere de opin, iwõ yoo ri i pe ofin iwa rere ni a tun fi idi rè mulẹ nibẹ. Labẹ oore-ọfẹ a tẹnu mọ ọn pe ki a fi ara mọ emi Ofin tootọ, eyi ni o si mu ki o yẹ lati kọ Ofin si wa laya. Awõn Ofin ti o şakoso iwa wa ti o ti wà lati ipileşẹ wá ko i ti i rekoja lọ.

Jesu doju ija kọ iwa paşaga. Lonii awõn miiran n wi pe bi awõn ti wõn ti şe ikõsilẹ ba tun gbé òlomiran niyawo geşẹ bi ofin eniyan ki wõn to wa sinu ijọ, ko yẹ ki a pin wõn niya mò. Johannu Baptisti sọ fun Herõdu pe ko tọ fun un lati fẹ aya arakunrin rè.

“È máşe bura rára ... şugbõn jẹ ki ọrọ nyin jẹ, Běni, běni; Běkọ, bẹkọ.” Awõn Onigbagbọ miiran ti gboju fo eyi dá lonii. Ọpọ ninu awõn iwe ofin ijọba ni o sọ pe, “Bura” tabi “Tẹnu mọ ọn pe” nitori awõn baba nla wa işaaaju lodi si ibura. Onigbagbọ kò gbọdọ na ọwọ rè soke lati bura niwaju Qlõrun şugbõn o le tẹnu mọ ọn pe otitọ ni ọrọ ti oun n sọ.

“Alabukún-fun li awõn ẹniti ebi npa ati ti ongbe ngbẹ sipa ododo.” “Qkàn ti o yó fi eşẹ tẹ afara-oyin; şugbõn ọkàn ti ebi npa, ohun kikoro gbogbo li o dùn” (Owe 27:7).

“Alabukún-fun li awõn alánu.” Ninu ayé alaanu ni awõn eniyan maa n yanjẹ, o si wa di aşı nigba miiran pe, “Tete kọlu u ki o má ba kọlu ọ.” Şugbõn Qlõrun fi aanu hàn fun awõn alaanu.

“Alabukún-fun li awõn oninu funfun.” Ni gbolohun kan, eyi jẹ: Iwa-mimó. O şe pataki lati mò pe iwa-mimó tabi isódi-mimó patapata ni i şe pẹlu riri Qlõrun. Lai si iwa-mimó kò si ẹni ti yoo ri Oluwa. Johannu kọwe pe: “A ó dabi rè; nitori awa o ri i ani bi on ti ri.” Ni ède miiran, ki a to ri Qlõrun a ni lati dabi Rè. A le ri bi o ti jẹ danindanin to lati dabi Qlõrun. Jesu sọ ni opin ẹkọ yii pe: “Nitorina ki ẹnin ki o pé, bi Baba nyin ti mbẹ li ọrun ti pé.”

“Alabukún-fun li awõn onilaja.” Eyi ki i şe pipari ija laaarin awõn eniyan ti ede-aiyede wà laaarin wõn. Onigbagbọ ti o ni alaafia ninu ookan àya rè jẹ onilaja tootọ. Paulu kọ ni pe: “Bi o ti wà ni ipa ti nyin, ẹ mã wà li alafia pẹlu gbogbo enia.”

“Alabukún-fun li awõn ẹniti a şe inunibini si nitori ododo.” Jesu kò fi pamọ fun awõn ọmọ-eyin Rè pe wõn o ri inunibini. O wi pe, “Bi aiye ba korira nyin, ẹ mò pe, o ti korira mi şaju nyin.”

“Alabukún-fun li ẹnin, nigbati nwõn ba nkẹgan nyin.” Peteru sọ fun ni pe: “Nigbati ẹnin ba nşe rere; ti ẹ si njiya, bi ẹnin ba fi sũru gbà a, eyi ni itewõgbà lọdọ Qlõrun.”

AWÕN IBEERE

1. Kọ eşẹ meşan-an ti o n sọ nipa Ibukun sori.
2. Ki ni “ododo awõn Farisi” ti yé ọ si?
3. Bi arakunrin wa ba ni ohun kan ninu si wa, ojuşẹ ti ta ni lati mu nnkan wá si idọgba?
4. Darukọ ọkunrin kan ninu Majemu Laelae ti a n pè ni ọlọkàn-tutù.
5. Bawo ni a şe le di ọlọkàn funfun?
6. Ewo ninu eşẹ ọrọ ti o n sọ nipa Ibukun ni o jẹ ileri rere fun ẹni ti n wá Qlõrun?
7. Darukọ ọna diẹ ti Jesu fi mu Ofin şe.
8. Darukọ ọna diẹ ti a le gbà jẹ ki imọlẹ wa tàn.
9. Isopọ wo ni o wà laaarin işẹ rere ati jijẹ ki imọlẹ wa tàn?
10. Ki ni eşẹ ipaniyan?
11. Sọ apeşere kan nipa biba ni de “mile keji.”
12. Ọna wo ni ifẹ Onigbagbọ fi ni lati yatọ si ti agbowode?